

ശ്രീഃ  
ശ്രീമതേ നിഗമാന്തമഹാദേശികായ നമഃ  
ശ്രീമാൻ വേംകടനാഥാർയഃ കവിതാർക്കികകേസരീ |  
വേദാന്താചാർയവർയോ മേ സന്നിധത്താം സദാ ഹൃദി ||

ശ്രീശൈല ശ്രീരങ്ഗാചാർയൈ രചിതം  
|| ശ്രീശ്രീനിവാസഗദ്യം ||

*This document\* has been prepared by*  
***Sunder Kidambi***  
*with the blessings of*  
ശ്രീ രംഗരാമാനുജ മഹാദേശികൻ  
**His Holiness *śrīmad āṇḍavan* of *śrīraṅgam***

---

\*This was typeset using skt and Hellingman's T<sub>E</sub>X for Malayalam.

ശ്രീഃ

ശ്രീമതേ രാമാനുജായ നമഃ

# ॥ ശ്രീശ്രീനിവാസഗദ്യം ॥

ശ്രീമദഖിലമഹീമണ്ഡലമണ്ഡനധരണിധര  
 മണ്ഡലാവണ്ഡലസ്യ\* നിഖിലസുരാസുരവന്ദിത വരാഹക്ഷേത്ര  
 വിഭൂഷണസ്യ\* ശേഷാചല ഗരുഡാചല വൃഷഭാചല  
 നാരായണാചലാഞ്ജനാചലാദി ശിവരിമാലാകുലസ്യ\* നാഥമുഖ  
 ബോധനിധിവിപ്രീഥിഗുണസാഭരണ സത്ത്വനിധി തത്ത്വനിധി  
 ഭക്തിഗുണപൂർണ്ണ ശ്രീശൈലപൂർണ്ണ ഗുണവശംവദ  
 പരമപുരുഷകൃപാപുര വിഭ്രമദതുംഗശൃങ്ഗ  
 ഗലദ്ഗഗനഗംഗാസമാലിംഗിതസ്യ\* സീമാതിഗ ഗുണ  
 രാമാനുജമുനി നാമാംകിത ബഹു ഭൂമാശ്രയ സുരധാമാലയ  
 വനരാമായത വനസീമാപരിവൃത വിശംകടതട നിരന്തര  
 വിജൃംഭിത ഭക്തിരസ നിർത്യാനന്താർയാഹാർയ  
 പ്രസ്രവണധാരാപുര വിഭ്രമദസലിലഭരഭരിത  
 മഹാതടാക മണ്ഡിതസ്യ\* കലികർദ്ദമ മലമർദ്ദന  
 കലിതോദ്യമ വിലസദ്യമ നിയമാദിമ  
 മുനിഗണനിഷേവ്യമാണ പ്രത്യക്ഷീഭവന്നിജസലില  
 സമജ്ജന നമജ്ജന നിഖിലപാപനാശന പാപനാശന  
 തീർത്ഥാധ്യാസിതസ്യ\* മുരാരിസേവക ജരാദിപീഡിത  
 നിരാർത്തിജീവന നിരാശ ഭൂസുര വരാതിസുന്ദര  
 സുരാംഗനാരതി കരാംഗസൗഷ്ഠവ കുമാരതാകൃതി  
 കുമാരതാരക സമാപനോദയ തന്നുനപാതക മഹാപദാമയ  
 വിഹാപനോദിത സകലഭൂവന വിദിത  
 കുമാരധാരാഭിധാന തീർത്ഥാധിഷ്ഠിതസ്യ\* ധരണിതല  
 ഗത സകല ഹതകലില ശുഭസലില ഗതബഹുള  
 വിവിധമല ഹതിചതുര രൂചിരതര വിലോകനമാത്ര  
 വിദളിത വിവിധമഹാപാതക സ്വാമിപുഷ്കരിണീ  
 സമേതസ്യ\* ബഹുസംകട നരകാവട പതദുൽകട

കലികംകട കലുഷോദ്ഭട ജനപാതക വിനിപാതക  
 രൂചിനാടക കരഹാടക കലശാഹൃത കമലാരത  
 ശുഭമജ്ജനജല സജ്ജനഭരിത നിജഭൂരിത  
 ഹതിനിരത ജനസതത നിരർഗ്ഗളപേപീയമാന  
 സലില സംഭൃത വിശംകട കടാഹതീർത്ഥ വിഭൂഷിതസ്യ\*  
 ഏവമാദിമ ഭൂരിമഞ്ജിമ സർവ്വപാതക ഗർവ്വഹാപക  
 സിന്ധുഡംബര ഹാരിശംബര വിവിധവിപുല പുണ്യതീർത്ഥനിവഹ  
 നിവാസസ്യ\* ശ്രീമതോ വേംകടാചലസ്യ  
 ശിവരശേഖരമഹാകൽപശാഖീ\* ഖർവ്വീഭവദതി ഗർവ്വീകൃത  
 ഗുരുമേർവ്വീശഗിരി മുഖോർവ്വീധര കുലദർവ്വീകര  
 ദയിതോർവ്വീധര ശിവരോർവ്വീ\* സതത സദൂർവ്വീകൃതി ചരണനവഘന  
 ഗർവ്വചർവ്വണനിപുണ തനുകിരണമസ്യണിത  
 ഗിരിശിവരശേഖരതരൂനികര തിമിരഃ\*  
 വാണീപതിശർവ്വാണീ ദയിതേന്ദ്രാണീശ്വര മുഖ  
 നാണീയോരസവേണീ നിഭൂഭവാണീ നൃതമഹിമാണീ\*  
 യസ്തര കോണീ ഭവദഖില ഭൂവനഭവനോദരഃ\*  
 വൈമാനികഗുരു ഭൂമാധിക ഗുണ രാമാനുജ കൃതധാമാകര  
 കരധാമാരി ദരലലാമാച്ഛരകനക ദാമായിത  
 നിജരാമാലയ\* നവകിസലയമയ തോരണമാലായിത  
 വനമാലാധരഃ\* കാലാംബുദ മാലാനിഭ നീലാലക  
 ജാലാവൃത ബാലാബ്ജ സലീലാമല ഹാലാംകസമൂലാമൃത  
 ധാരാഭയാവധീരണ\* ധീരലലിതതര വിശദതര ഘന  
 ഘനസാരമയോർധപുണ്യ റേഖാഭയരുചിരഃ\* സുവികസ്വര  
 ദളഭാസ്വര കമലോദര ഗതമേദൂര നവകേസര  
 തതിഭാസൂര പരിപിഞ്ജര കനകാംബര കലിതാദര  
 ലലിതോദര തദാലംബ ജംഭരിപു മണിസ്തംഭ  
 ഗംഭീരിമദംഭസ്തംഭ സമുജ്ജ്വംഭമാണ പീവരോരുയുഗള  
 തദാലംബ പൃഥുല കദളീ മുകുല മദഹരണജംഘാല  
 ജംഘായുഗളഃ\* നവ്യഭല ഭവ്യമല പീതമല ശോണിമല  
 സന്ധ്യഭുല സത്കിസലയാശ്രുജലകാരി ബല ശോണതല

പദകമല നിജാശ്രയ ബലബന്ദീകൃത ശരദിന്ദുമണ്ഡലീ  
 വിഭ്രമദാഭ്രദ ശുഭ്ര പുനർഭവാധിഷ്ഠിതാംഗുളീഗാഢ  
 നിപീഡിത പദ്മാസനഃ\* ജാനുതലാവധി ലംബി വിഡംബിത  
 വാരണ ശുണ്യാദണ്ഡ വിജ്യംഭിത നീലമണിമയ  
 കൽപകശാഖാ വിഭ്രമദായി മൂണാളലതായിത  
 സമുജ്ജ്വലതര കനകവലയ വേല്പിതൈകതര  
 ബാഹുദണ്ഡയുഗളഃ\* യുഗപദുഭിത കോടി ഖരകര ഹിമകര  
 മണ്ഡല ജാജ്വല്യമാന സുദർശന പാഞ്ചജന്യ സമുത്തുംഗിത  
 ശൃങ്ഗാപര ബാഹു യുഗളഃ\* അഭിനവശാണ സമുത്തേജിത  
 മഹാമഹാ നീലഖണ്ഡ മഥഖണ്ഡന നിപുണ നവീന പരിതപ്ത  
 കാർത്തസ്വര കവചിത മഹനീയ പൃഥുല സാലഗ്രാമ  
 പരമ്പരാ ഗംഭിത നാഭിമണ്ഡല പർയന്ത ലംബമാന  
 പ്രാലംബദീപ്തി സമാലംബിത വിശാല വക്ഷഃസ്ഥലഃ\*  
 ഗംഗാത്ഥര തുംഗാകൃതി ഭംഗാവളി ഭംഗാവഹ സൗധാവളി  
 ബാധാവഹ ധാരാനിഭ ഹാരാവളി ദൂരാഹത ഗേഹാന്തര  
 മോഹാവഹ മഹിമ മസ്യണിത മഹാതിമിരഃ\* പിംഗാകൃതി  
 ഭൃങ്ഗാരു നിഭാംഗാര ഭൂാംഗാമല നിഷ്കാസിത ദുഷ്കാർയഘ  
 നിഷ്കാവളി ദീപപ്രഭ നീപച്ഛരവി താപപ്രഭ  
 കനകമാലികാ പിശംഗിത സർവ്വാംഗഃ\* നവഭളിത  
 ഭൂവലിത മൃദുലലിത കമലതതി മദവിഹതി  
 ചതുരതര പൃഥുലതര സരസതര കനകസരമയ  
 രൂചിരകൺഠികാ കമനീയകൺഠഃ\* വാതാശനാധിപതി  
 ശയന കമന പരിചരണ രതിസമേതാഖില  
 ഫണധരതതി മതികരവരകനകമയ നാഗാഭരണ  
 പരിവീതാഖിലാംഗാവഗമിത ശയനഭൂതാഹിരാജ  
 ജാതാതിശയഃ\* രവികോടീ പരിപാടീ ധരകോടീ രവരാടീ  
 കിതവാടീ രസധാടീ ധരമണിഗണകിരണ വിസരണ  
 സതതവിധുത തിമിരമോഹ ഗാർഭഗേഹഃ\* അപരിമിത  
 വിവിധഭൂവന ഭരിതാവണ്ഡ ബ്രഹ്മാണ്ഡമണ്ഡല പിചണ്ഡിലഃ\*  
 ആർയധൂർയാനന്താർയ പവിത്ര ഖനിത്രപാത പാശ്രീകൃത

നിജചുബുക് ഗതവ്രണകിണ വിഭൂഷണവഹനസൂചിത  
 ശ്രീതജനവത്സലതാതിശയഃ\* മഡ്ഡുഡിണ്ഡിമ ഡമരു ജർത്ഥര  
 കാഹളീ പടഹാവളീ മൃദുമദ്രലാദി മൃദംഗ ദുന്ദുഭി  
 ഡക്തികാമുക ഹൃദ്യ വാദ്യക മധുരമംഗള നാദമേദുര  
 വിസ്മയര സരസ ഗാനരസ രൂചിര സന്തത സന്തന്യമാന  
 നിത്യോത്സവ പക്ഷോത്സവ മാസോത്സവ സമത്സരോത്സവാദി  
 വിവിധോത്സവ കൃതാനന്ദഃ\* ശ്രീമദാനന്ദനിലയ വിമാനവാസഃ\*  
 സതത പദ്മാലയാ പദപദ്മരേണു സഞ്ചിതവക്ഷസ്സ്മല  
 പടവാസഃ\* ശ്രീശ്രീനിവാസഃ\* സുപ്രസന്നോ വിജയതാം |

നാടാരഭി ഭൂപാള ബിലഹരി മായാമാളവ ഗൗള  
 അസാവേരീ സാവേരീ ശുദ്ധസാവേരീ ദേവഗാന്ധാരി\* ധന്യാസീ  
 ബേഗഡ ഹിന്ദുസ്താനീ കാപി തോഡീ നാടകുരുഞ്ജീ ശ്രീരാഗ  
 സഹന അറാണ സാരംഗീ\* ദർബ്ബാരു പന്തുവരാളീ വരാളീ  
 കല്യാണീ ഭൂരികല്യാണീ യമുനാകല്യാണീ ഹുശേനീ  
 ജഞ്ജയോഠീ കൗമാരീ\* കന്നഡ ഖരഹരപ്രിയാ കലഹംസ  
 നാദനാമക്രിയാ മുഖാരി തോഡീ പുന്നാഗവരാളീ  
 കാംഭോദീ ദൈരവീ\* യദുകുലകാംഭോദീ ആനന്ദദൈരവീ  
 ശംകരാഭരണ മോഹന രേഗുപ്തീ സൗരാഷ്ട്രീ നീലാംബരീ  
 ഗുണക്രിയാ മേഘഗർജ്ജനീ\* ഹംസധ്വനീ ശോകവരാളീ  
 മധ്യമാവതീ ജേജുരുടീ സുരുടീ ദ്വിജാവന്തീ മലയാംബരീ  
 കാപി പരശുധനാസരീ ദേശികതോഡീ\* ആഹിരി  
 വസന്തഗൗളീ സന്തു കേദാരഗൗള കനകാംഗീ  
 രതാംഗീ ഗാനമൂർത്തീ വനസ്പതീ വാചസ്പതീ ദാനവതീ  
 മാനരൂപീ സേനാപതീ\* ഹനുമത്തോഡീ ധേനുകാ നാടകപ്രിയാ  
 കോകിലപ്രിയാ രൂപവതീ ഗായകപ്രിയാ\* വകുളാഭരണ  
 ചക്രവാക സൂർയകാന്ത ഹാടകാംബരീ ഝംകാരധ്വനീ\*  
 നടദൈരവീ ഗീർവ്വാണീ ഹരികാംഭോദീ ധീരശംകരാഭരണ  
 നാഗാനന്ദിനീ യാഗപ്രിയാ\* വിസ്മയര സരസ ഗാനരസേത്യാദി  
 സന്തത സന്തന്യമാന നിത്യോത്സവ പക്ഷോത്സവ മാസോത്സവ

സമത്സരോത്സവാദി വിവിധോത്സവ കൃതാനന്ദഃ  
ശ്രീമദാനന്ദനിലയവാസഃ\* സതത പദ്മാലയാ  
പദപദ്മരേണു സഞ്ചിതവക്ഷസ്സ്മല പടവാസഃ\*  
ശ്രീശ്രീനിവാസഃ\* സുപ്രസന്നോ വിജയതാം |

ശ്രീ അലർമ്മേൽമംഗാസമേത ശ്രീശ്രീനിവാസ സ്വാമീ സുപ്രീതഃ\*  
സുപ്രസന്നോ വരദോ ഭൂത്യാ\* പനസ പാടലീ  
പാലാശ ബില പുന്നാഗ ചൂത കദളീ ചന്ദന ചമ്പക മഞ്ജുള  
മന്ദാര ഹിന്താലാദി തിലക മാതൃലുംഗ നാരികേള ക്രൗഞ്ചാശോക  
മാധുകാമലക ഹിന്ദുക നാഗകേതക പൂർണ്ണകുന്ദ പൂർണ്ണഗന്ധ  
രസ കന്ദ വന വഞ്ജുള ഖർജ്ജൂര സാല കോവിദാര ഹിന്താല  
പനസ വികട വൈകസവരുണ തരുഘമരണ  
വിചുളംകാശ്വതമ യക്ഷ വസുധ വർമ്മാധ മന്ത്രിണീ\*  
തിന്ത്രിണീ ബോധ നൃഗ്രോധ ഘടവടല ജംബൂമതല്ലീ  
വീരതചുല്ലീ വസതി വാസതീ ജീവനീ പോഷണീ പ്രമുഖ  
നിഖില സന്ദോഹ തമാല മാലാ മഹിത വിരാജമാന  
ചഷക മയൂര ഹംസ ഭാരദ്വാജ കോകില ചക്രവാക  
കപോത ഗരുഡ നാരായണ നാനാവിധ പക്ഷിജാതി സമൂഹ  
ബ്രഹ്മ ക്ഷത്രിയ വൈശ്യ ശൂദ്ര നാനാജാത്യുദ്ഭവ ദേവതാ  
നിർമ്മാണ മാണിക്യ വജ്ര വൈഡൂർയ ഗോമേധിക പുഷ്യരാഗ  
പദ്മരാഗേന്ദ്ര പ്രവാളമൗക്തിക സ്ഫടിക ഹേമ  
രത്നഖചിത ധഗലഗായമാന രഥഗജ തുരഗ പദാതി  
സേനാ സമൂഹ ഭേരീ മദള മുരവക ത്വല്ലരീ ശംഖ കാഹള  
നൃത്യഗീത താളവാദ്യ കുന്ദവാദ്യ പഞ്ചമുഖവാദ്യ  
അഹമീമാർഗ്ഗനടീവാദ്യ കിടികുന്തലവാദ്യ  
സുരടീചൗണ്ഡോവാദ്യ തിമിലകവിതാളവാദ്യ  
തക്കരാഗ്രവാദ്യ ഘണ്ടാതാഡന ബ്രഹ്മതാള സമതാള  
കോട്ടരീതാള ഡക്കരീതാള ഏക്കാളതാള ധാരാവാദ്യ പടഹ  
കാംസ്യവാദ്യ ഭരതനാട്യാലംകാര കിന്നര കിമ്പുരൂഷ  
രുദ്രവീണാ മുഖവീണാ വായുവീണാ തുംബുരുവീണാ

ഗാന്ധർവ്വവീണാ നാരദവീണാ\* സ്വരമണ്ഡല  
 രാവണഹസ്തവീണാസ്തലംക്രിയാലംകൃതാനേകവിധവാദ്യ  
 വാപീകുപതടാകാദി ഗംഗായമുനാ രേവാവരുണാ  
 ശോണനദീശോഭനദീ\* സുവർണ്ണമുഖീ വേഗവതീ വേത്രവതീ  
 ക്ഷീരനദീ ബാഹുനദീ ഗരുഡനദീ കാവേരീ താമ്രപർണ്ണീ പ്രമുഖാഃ  
 മഹാപുണ്യനദ്യഃ\* സകലതീർത്ഥൈഃ സഹോഭയകുലംഗത  
 സദാപ്രവാഹ ഋഗൃജുസ്സാമാഥർവ്വണ വേദശാസ്ത്രേതിഹാസ  
 പുരാണ സകലവിദ്യാഘോഷ ഭാനുകോടിപ്രകാശ ചന്ദ്രകോടി സമാന  
 നിത്യകല്യാണ പരമ്പരോത്തരോത്തരാഭിവൃദ്ധിർഭൂയാദിതി\*  
 ഭവന്തോ മഹാന്തോഽനുഗൃഹ്ണന്തു!  
 ബ്രഹ്മണ്യോ രാജാ ധാർമ്മികോഽസ്തു!  
 ദേശോയം നിരുപദ്രവോഽസ്തു!  
 സർവ്വേ സാധുജനാസ്സുഖിനോ വിലസന്തു!  
 സമസ്തസന്മംഗളാനി സന്തു!  
 ഉത്തരോത്തരാഭിവൃദ്ധിരസ്തു!  
 സകലകല്യാണ സമൃദ്ധിരസ്തു |

|| ഇതി ശ്രീശ്രീനിവാസഗദ്യം സംപൂർണം ||